

## SCRIPT OF MORNING GOJRI NEWS BULLETIN 19MAR 2026

1015HRS

مارنگ گوجری نیوز بولین 19 مارچ 2026

\*\*\*\*\*

یوہ آکاشوانی جموں ہے، محمد اکرم تیں خبر سُنو۔

\*\*\*\*\*

### SHP SCHEMES

مرکزی کابینہ نے سال 2026-27 تیں 2030-31 توڑی چھوٹا پ بجلی منصوباں واسطے ایک نوی سکیم نانہہ منظوری دتی ہے۔ اس سکیم غے تحت تقریباً 1500 میگا واٹ بجلی پیدا کرن آلا منصوبہ لایا جی گا۔ اس ور تقریباً 2584 کروڑ روپیہ تیں زیادہ غو خرچ آوے غو۔ اس تیں تقریباً 15 ہزار کروڑ روپیہ غی سرمایہ کاری وے غی، صاف توانائی نانہہ فروغ لبے غو، دیہی تے دور دراز علاقاں مانہہ ترقی وے غی تے لوکاں نانہہ روزگار غا مواقع لبے غا۔ نوی دہلی مانہہ ذرائع ابلاغ سنگ گل کرتا وا وزیر اطلاعات و نشریات اشونی ویشنو نے کہی و کہ اس سکیم غے تحت ریاستاں نانہہ وی حوصلو لبے غو تقریباً 200 منصوباں غی تفصیلی رپوٹ تیار کریں تاجے مستقبل مانہہ مزید بجلی غا منصوبہ بن سکی۔ کابینہ ے بھارت آڈیوگک وکاس یوجا، بھاویہ نانہہ وی منظوری دے دتی ہے جس غے تحت 100 صنعتی پارک بنایا جیں گا۔ اس واسطے 33660 کروڑ روپیہ رکھیا گیا ہیں۔ کساناں غی بہتری واسطے ایک اہم فیصلہ مانہہ کابینہ نے کپاس غا سیزن 2023-24 واسطے کاٹن کارپوریشن آف انڈیا نانہہ 1718 کروڑ روپیہ تیں زیادہ غی مدد دین غی منظوری دتی ہے۔ اس تیں علاوہ اتر پردیش ماہہ بارہ بنکی تیں بہرائچ توڑی 101 کلو میٹر لمی چار لین قومی شاہراہ بنان غی منظوری وی دتی گئی ہے جس ور 6969 کروڑ روپیہ تیں زیادہ غو خرچ آوے غو۔

\*\*\*\*\*

### LG AARTI

لیفٹیننٹ گورنر منوج سنہا نے کل لوکاں نانہہ کہیو کہ وے مقامی برادریاں غے نال مل غے جموں صوبہ گا دریا غے کنڈے آباد قسباں تے دیہاتاں مانہہ روزانہ یا ہفتہ وار شام غی آرتی غو اہتمام کریں۔ انہاں نے کہیو کہ ہون لوکاں توں گزارش کروں کہ جموں صوبہ مانہہ دریا غے کنارے آباد قسباں تے دیہاتیاں مانہہ روزانہ یا ہفتہ وار شام نانہہ آرتیاں گو اہتمام کیو جے۔ انہاں نے کہی و کہ آرتی گا چراغاں نال روشن ہون آلی لو معاشرہ نانہہ ماری گہری ثقافت آلی پاسے بیداد کرے غی۔ لیفٹیننٹ گورنر نے رگوناتھ جی جموں آرتی مانہہ حصو لیو۔ جھڑی شری رگوناتھ جی غی جموں آرتی سنستھا غی طرفوں منعقد کی گئی تھی۔ اس موقع ور انہاں نے کہیو کہ شام غی آرتی روض گو ضابطو ہے۔ انہاں نے کہی و جے آرتی وچوں اٹھن آلو ہر رکپ شعلو ایک لمحہ نال ایک مکالمو ہے۔ انہاں نے کہیو کہ جموں جس انہہ مندران غو شہر گا نا نال وی جانیو جے نانہہ روحانیت گا عالمی مرکز تے روحانی سیاحت گا نقشہ ور ایک نمایاں مقام گا طور ور پیش کرن گی کوچھ کی جارئی ہے۔

\*\*\*\*\*

## LG GREETINGS

لیفٹیننٹ گورنر منوج سنہا نے نوراتراں چیٹرا سکلاری اوگاڑی گڈی پڑاوا تے چھیتی چند گا موقع ور لوکاں نانہ مبارک بعد پیش کی ہے۔ اپنا ایک پیغام مانہ لیفٹیننٹ گورنر نے کہیو کہ نوراترہ سکلاری اگاڈی گڈی پڑاوا تے چھیتی چند گا مبارک موقع ور ہون سب نانہ مبارک باد تے نیک خواہشات پیش کروں۔ یوہ تہوار پوری ملک مانہ مناویو ہے۔ نواں سال غی صویر غو آغاز کریں۔ لیفٹیننٹ گورنر نے دُعا گی کہ یوہ تہوار ہر ایک غی زندگی مانہ خوشحالی، امن تے خوشی لیاوے تے نال ہی ایکتا تے پھائی چارہ نانہ فروغ دے۔

\*\*\*\*\*

## CM GREETINGS

وزیر اعلیٰ عمر عبداللہ نے اج چیٹرا نوراتری گا موقع ور عوام نانہ مبارک باد پیش کی۔ اپنا ایک پیغام مانہ وزیر اعلیٰ نے کہیو کہ نوراتری نواں سال غو آغاز ہے۔ تے بُرائی ور اچھائی نیکی ور فتح غی علامت ہے اس پُر مسرت موقع ور انہاں ے کہیو کہ ہوں ہر ایک واسطے کامیابی خوشی تے فلاح و بہبود غی دعا کروں تے نیک خواہشات پیش کروں۔ وزیر اعلیٰ نے کشمیری پنڈت برادری نانہ وی نوراتری گا موقع ور مبارک باد پیش کی تے کہیو کہ میری دُعا ہے کہ یوہ تہوار بھائی چارہ گارشتہ نانہ مضبوط کرے تے ہم نانہ انسانیت غی خدمت واسطے اپنا آپ نانہ وقف کرن غی ترغیب دے۔

\*\*\*\*\*

## Dy CM GREETINGS

نائیب وزیر اعلیٰ سریندر چودھری نے نوراتری گا موقع ور لوکاں نانہ مبارک باد پیش کی۔ انہاں نے کہیو کہ یوہ تہوار مزہبی تے ثقافتی لحاظ تیں بہت اہم ہے تے سچ غی جھوٹ ور اچھائی غی برائی ور جیت غی علامت ہے۔ انہاں نے کہی و کہ نوراتری ہم نانہ نیکی غے راستہ ور چلن، ہمدردی، اتحاد تے عقیدت جیسی اقدار نانہ مضبوط بنان غی ترغیب دیتا ہیں۔ انہاں نے اُمید ظاہر کی کہ یوہ مقدس موقعو لوکاں غی زندگی مانہ امن، خوشحالی تے مثبت سوچ لے غے آوے غو تے علاقہ مانہ محبت تے اتحاد ناہ مزید مضبوط کرے غو۔ جل شکتی جنگلات، ماحولیات تے قبائلی امور غا وزیر جاوید احمد رانا نے وی جموں کشمیر غا لوکاں ناہ نوراتری غا موقع ور مبارک باد دتی ہے۔ اپنا پیغام مانہ انہاں نے سب واسطے امن، خوشحالی، کامیابی تے بھلائی غی دُعا کی۔ انہاں نے کہیو کہ چیٹرا نوراتری ہندواں واسطے نواں سال غی شروعات غو وقت وے۔

\*\*\*\*\*

## DIV COM

صوبائی کمشر رامیش کمار نے کل ایک میٹنگ غی صدارت کی جس مانہ انہاں نے شری مچیل ماتا یاترہ 2026 واسطے انتظامات گو جائیزو لیو۔ صوبائی کمشنر نے یاترہ گارستاں ور ضلع انتظامیہ غی طرفوں کی جان آلی تیاریاں تے مقدس یاترہ گا مضبوط انتظامات نال جڑیا پھلواں غو جائیزو لیو۔ اس دوران اُن نے اُن لائین تے آف لائین موڈ غے ذریعے اندراج رُ ایف آئی ڈی کارڈ غی سہولیات متعارف کران یاترہ گاباضابطہ ہجوم گا انتظام واسطے منصوبہ رہائش گا انتظامات، صفائی ستھرائی، طجلی تے پین گا پانی غی سپلائی، لنگر سہولیات ہنگامی جگہاں

ور طبی سہولیات، پارکینگ سہولیات ور تفصیلی گل بات کی گئی۔ انہاں نے اس دوران انتظامیہ نانہہ ہدایت کی کہ یاترہ نانہہ آسان بنان واسطے تمام انتظامات نانہہ جلد تون جلد مکمل کریں۔

\*\*\*\*\*